

السلام علیکم ورحمۃ اللہ وبرکاتہ

جناب کیا احکامات ہیں قرآن و سنت کے اس آدمی کے بارے میں جو اپنی بیوی کو حالت طہر میں طلاق لکھ کر بیک وقت مثلاً: ۹۹-۱۰۰، ۹۹-۱۰۱، ۹۹-۱۰۲ اور ۹۹-۱۰۳ کو رجسٹری اور بذریعہ ڈاک ارسال کر دیتا ہے۔ اور قرآن و سنت کے مطابق طلاق قرآن و سنت کے مطابق طلاق مغلظ آج تک انتظار کے بعد واقع ہو چکی ہے۔ اب وہ لڑکا حق مہر ادا کرنے سے انکاری ہے۔ شواہدات بمعہ نکاح خواں حق مہر کے موجود ہیں، کیا حق مہر بھی کا حق ہے یا نہیں۔ لڑکی کو پہلی سہاگ کی رات تنگ کیا گیا۔ مہر معاف کرنے کے لئے لیکن لڑکی نے معاف کرنے سے انکار کر دیا۔ حق مہر پلاٹوں کی شکل میں تھا اور کچھ زیور میں، یعنی پلاٹ نمبر ۵: ۱ مرلہ اور پلاٹ نمبر ۱۲۱ مرلہ اور زیور ساڑھے تین تولہ طے ہوا تھا۔ اب لڑکی کو استعمال کے بعد صرف اس بات پر طلاق دینا کہ حق مہر مجھے معاف کیوں نہیں کیا لہذا یہ میری نافرمان ہے، اس لئے میری طرف سے طلاق ہے۔ لڑکی یتیم ہے اور یہ ظلم ہو رہا ہے۔ آپ سے درخواست برائے حصول فتویٰ حاضر ہے۔ قرآن و سنت اور اللہ اور اس کے رسول سے جو احکامات نافذ ہو چکے ہیں ان کے تابع فتویٰ تحریر کر دیں تاکہ قانوناً وہ پلاٹ جو لڑکے کے نام رجسٹرڈ ہیں وہ حق مہر ہونے کی صورت میں بچی کے نام منتقل ہو سکیں اور آپ کا فتویٰ قرآن و سنت کی رو سے چیلنج نہ ہو سکے۔

(سائل: مرزا عبدالغفور اینڈ سزمنڈی چونا والا تحصیل حاصل پور ضلع بہاولپور)

الحجاب بعون الوہاب بشرط صحۃ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

بشرط صحت سوال صورت مسئلہ میں واضح ہو کہ طے شدہ اور مقرر مبلغ مہر بعد از مقاربت صحیحہ (جماع) کے شوہر کے ذمہ واجب ہے، خواہ وہ مبلغ مہر قلیل ہو یا کثیر ہو۔ قرآن مجید میں فرمان واجب الاذعان ہے۔

وَأَتُوا النِّسَاءَ صَدُقَاتِهِنَّ مَخْلَصًا فَإِنْ طَبْنُ لَكُمْ عَنْ شَيْءٍ مِنْهُ نَفْسًا فَكُلُوهُ بِعِينَتِنَا ۚ ع... النساء

اور عورتوں کو ان کے مہر راضی خوشی دے دو۔ ہاں وہ اپنے خوشی سے کچھ مہر بھجو دے تو اسے شوق سے خوش ہو کر کھا دیو۔

(اس آیت میں لفظ مخلَص کا معنی فریضہ واجبہ ہے جیسا کہ جناب ابو بکر جابر الجعفی اس کی تفسیر میں رقم فرماتے ہیں۔ (۱: ملاحظہ ہو تفسیر المیزان التفاسیر: ج ۱ ص ۴۳۶)

مزید لکھتے ہیں:

بِأَنْ يَعْطُوا النِّسَاءَ مَوْرَبِينَ فَرِيضَةً مِنْهُ تَعَالَى فَرِيضَةً عَلَى الرَّجُلِ لَامَرَاتِهِ، فَلَا يَكُلُّ لَهْ وَلَا لَغِيرِهِ أَنْ يَأْخُذَ مِنْهَا شَيْئًا إِلَّا بِرِضَى الزَّوْجِ فَإِنْ هِيَ رَضِيَتْ فَلَا حَرَجَ فِي الْأَكْلِ مِنَ الصَّدَاقِ لِقَوْلِهِ تَعَالَى: {فَإِنْ طَبْنُ لَكُمْ عَنْ شَيْءٍ مِنْهُ نَفْسًا فَكُلُوهُ بِعِينَتِنَا}

(مریئاً) (۲: المیزان التفاسیر: ج ۱ ص ۴۳۶)

سورۃ النساء کی اس جو تھی آیت میں ایمانداروں کو حکم دیا کہ وہ اپنی بیویوں کو مہر مقرر ادا کر دیں یہ مہر اللہ تعالیٰ نے شوہر پر فرض قرار دیا ہے۔ یہ مہر صرف اس کی بیوی کا حق ہے، پس اس مہر میں سے کچھ بھی شوہر کے لئے حلال " ہے اور نہ کسی اور کے لئے۔ ہاں اگر عورت بلا جبر اکراہ اور دھوکہ کے اپنے طور پر برضا خود معاف کر دے یا کچھ حصہ معاف کر دے تو پھر اس کے لینے میں کوئی حرج نہیں اور مضائقہ شرعاً نہیں ہے۔

مفسر موصوف مزید لکھتے ہیں:

(وجوب مهور النساء وحرمة الاكل منها بغیر طیب نفس صاحبة المهر وسواء فی ذلک الزوج، وهو المقصود فی الآیة والأب والاقارب) (۱: کتاب المیزان التفاسیر: ج ۱ ص ۴۳۶)

اس آیت میں یہ راہنمائی ہے کہ بیویوں کا مقرر شدہ مہروں کی ادائیگی شوہروں پر شرعاً واجب اور فرض ہے اور بیوی کی رضا کے لیے بغیر شوہر کو اس کے مہر میں سے کچھ تھوڑا سا حصہ بھی لینا حلال نہیں، اس آیت کا روئے سخن شوہر کی طرف یا پھر باپ اور دوسرے اقارب کو خطاب کیا گیا ہے۔ الاستاذ السید محمد ساین المصری اس آیت کی تشریح کرتے ہوئے رقم فرماتے ہیں:

وَأَتُوا النِّسَاءَ مَوْرَبِينَ عطاء مفروض لا یقابله عوض، فَإِنْ أَعْطَيْنَ شَيْئًا مِنَ الْمَهْرِ بَعْدَ مَالِكِنَ مِنْ غَيْرِ أَكْرَاهٍ وَلَا حَيَاءٍ وَلَا خِدَعَةٍ، فَخَرَّوهَ سَائِقًا، لَا غَصَّةَ فِيهِ، وَلَا تَمَرًا مَرًا فَإِذَا أَعْطَتِ الزَّوْجِيَّةُ شَيْئًا مِنْ مَالِهَا حَيَاءً، أَوْ خَوْفًا، أَوْ خِدَعَةً، فَلَا يَكُلُّ أَخْذَهُ قَالَ (تَعَالَى: {وَأَنْ تَأْخُذَ مِنْهُ نَفْسًا فَكُلُوهُ بِعِينَتِنَا}) (سورۃ النساء: ۲۰، ۲۱) (۲: فقہ السنی ج ۲ ص ۱۳۵)

یعنی اس آیت شریفہ کا مطلب یہ ہے کہ بیویوں کو ان کے مقرر شدہ مہر ادا کر دو یہ ایسا عطیہ ہے جو کہ شرعاً فرض ہے کوئی چیز اس کا عوض نہیں۔ اگر وہ اپنے مہر کی مالک بن جانے کے بعد بغیر کسی اکراہ حیاء، خوف (طلاق کا خوف وغیرہ) اور دھوکہ فریب کے اپنی خوشی سے کچھ دے تو اسے بلا حشو کہ اور فریب میں آکر بھجو دے تو شوہر کے لئے شرعاً حلال نہیں، جیسا کہ فرمایا ہے: اگر تم ایک بیوی کی جگہ دوسری بیوی کرنا ہی چاہو اور ان میں سے کسی کو تم نے خزانہ کا خزانہ دے رکھا ہو تو بھی اس میں سے کچھ نہ لو۔ کیا تم اسے ناحق اور کھانا گناہ ہوتے ہوئے بھی لے لو گے، تم اسے کیسے لے لو گے؟ حالانکہ تم ایک دوسرے سے مل چکے ہو اور ان عورتوں نے تم سے مضبوط عہد و

پیمان لے رکھا ہے۔ یعنی خود طلاق دینے کی صورت میں حق مہر واپس لینے سے نہایت سختی کے ساتھ روک دیا گیا ہے۔ قنطار خزانے اور مال کثیر کو کہتے ہیں۔ کتنا بھی حق مہر ہو (خواہ نقدی ہو یا پلاٹ ہوں زرعی زمین ہو یا سکوختی ہو) واپس نہیں لے سکتے۔ اگر واپس لوگے تو یہ ظلم (ہبتان اور گناہ) ہوگا، ایک دوسرے سے مل چکنے کا مطلب ہم بستری ہے جسے اللہ نے کنايتاً بیان کیا ہے اور مضبوط عہد و پیمان سے مراد وہ عہد ہے جو بوقت عقد نکاح مراد لیا جاتا ہے کہ تم اسے بھلے طریقے سے آباد رکھنا یا پھر شائستگی (احسان) کے ساتھ چھوڑ دینا۔

تیسرے مقام پر فرمایا: ۳:

فَمَا اسْتَقْتَضَىٰ بِهٖ مَثْرُوءٌ مِّنْ اُجُورٍ مِّنْ فَرِيضَةٍ ۚ... ۲۴... النساء

”پس جن منکوحہ عورتوں سے تم فائدہ اٹھاؤ (جماع کرو) انہیں ان کا مقررہ کیا ہوا مہر دے دو“

چوتھے مقام پر فرمایا: ۴:

وَلَا يَحِلُّ لَكُمْ اَنْ تَاْخُذُوْا مِمَّا آتَيْتُمُوْهُنَّ شَيْئًا... ۲۲۹... البقرة

ور تمہیں حلال نہیں کہ تم نے انہیں جو دے دیا ہے اس میں سے کچھ واپس لو۔

ان آیات مقدسہ سے معلوم ہوا کہ عورت کا حق مہر ایک ایسا شرعی فریضہ ہے جسے ہلا کسی پیش و پیش جبر و اکراہ اور دھوکہ فریب کے ادا کرنا واجب ہے اور یہ کہ بیوی از خود بغیر کسی جبر و اکراہ شرم ساری اور دھوکہ کھلنے طور پر بطیب خاطر کچھ یا سارا معاف کر دے۔ اور یہ ایسا ہے کہ اگر شوہر استطاعت کے باوجود مقرر حق ادا نہ کر رہا ہو تو بیوی بذریعہ نالش یہ حق وصول کر سکتی ہے اور عدالت مجاز کا فرض ہے کہ وہ عدالتی کارروائی مکمل کر کے بیوی کی داد رسی کرے۔ بشرطیکہ عورت پہلے موقف میں حق بجانب ہو۔

شیخ النکل فی النکل السید نزیر حسین المحدث الدہلوی رحمہ اللہ ایسے ہی ایک سوال کے جواب میں تصریح فرماتے ہیں۔ ورنہ صورت یہ کہ شوہر طاقت اور مقدر ادا کرنے مہر کی رکھتا ہو پھر باوجود قدرت ادا نہ کرے، مہر زوجہ کا ادا نہ کرے تو اس صورت میں حاکم وقت شوہر کی جائیداد اور مال سے مہر زوجہ کا دلوادے اور جو نہ دے تو اس کو قید کرے کہ وہ ظالم ہے کیونکہ ذی مقدر کا حیلہ کرنا ادا نہ دینے مہر وغیرہ میں ظلم ہے۔

(مطل الغنی ظلم و بیحس الدیون فی الثمن والقرض والمہر والزمہ بخلافہ کذا فی تنویر الأبصار والدر المختار) (فتاویٰ نزیریہ: ج ۲ ص ۵۹۵)

بالجملہ بروقت موجود ہونے مال بقدر ادا نہ دینے مہر حسب طلب زوجہ کے واجب الادا ہوگا، اگر شوہر دین مہر ادا کرنے کے لئے کسی طرح آمادہ نہ ہو تو بذریعہ نالش عورت اپنا یہ شرعی حق وصول کرنے کی مجاز ہے اور عدالت مجاز ضابطہ کی کارروائی میں عورت حق بجانب پائے تو اس عورت کی داد رسی اس کا شرعی اور قانونی فریضہ ہے

هذا ما عندي والله اعلم بالصواب

فتاویٰ محمدیہ

ج 1 ص 725

محدث فتویٰ